

बाइबल के हो ?

“बाइबल”, “धर्मशास्त्र” वा “परमेश्वरको वचन” ख्रीष्टियान विश्वासको मुख्य पुस्तक हो । यो पुस्तक अरू किताबभन्दा पुरै फरक छ । एसियाका करिब ४० परक लेखकहरूले लेखेका ६६ वटा पुस्तकहरूको सङ्ग्रह बाइबल हो । यी सबै मानिसहरू फरक पेशाका थिए, जस्तै: राजा, कर उठाउने मानिस, मछुवा, वैद्य, किसान, सेवक, पण्डित आदि । यी मानिसहरूले १६०० वर्षभरिमा बाइबल लेखे । यीमध्ये धेरैले एकअर्कालाई चिन्दैनथे र फरक ठाउँमा बस्थे । तर पनि बाइबलका विभिन्न भागहरूलाई जोडेपछि यसको एउटै अर्थ र घटना छ । यो परमेश्वरका पवित्र आत्माले हरेक भाग लेखनलाई प्रेरणा दिनुभएकोले हो । त्यसकारण बाइबल प्राचीन पुस्तक हो र अहिले पनि यो निकै चर्चित छ । संसारमा बाइबल नै छापिएको पहिलो पुस्तक हो र धेरै भाषाहरूमा अनुवाद भइसकेको छ ।

बाइबललाई मुख्य गरी दुई भागमा बाँडिएको छ: पुरानो करार र नयाँ करार । पुरानो करारमा ३९ पुस्तकहरू र त्यसका ९२७ अध्यायहरू छन् । पुरानो करार हिब्रूमा लेखिएको थियो, जुन यस्तो देखिन्छ:

בראשית ברא אלהים את השמים ואת הארץ

हामीले चर्चा गरेको पुरानो करार अहिले पनि यहूदीहरूको पवित्र पुस्तक हो ।

नयाँ करारमा २७ पुस्तकहरू र त्यसका २६० अध्यायहरू छन् । यो खण्डका लेखकहरूले ग्रीक भाषाको प्रयोग गरे, जुन यस्तो देखिन्थ्यो:

εν αρχη ην ο λογος και ο λογος ην προς τον θεον και θεος ην ο λογος

बाइबलमा इतिहासको सत्य विवरण छ, संसारको र यसको अन्त्यको बारेमा पनि बताइएको छ । यसले मानिसको उत्पत्ति, पापको कारण एवं स्वर्ग र नरकको बारेमा बताउँछ ।

बाइबल अलौकिक पुस्तक हो भन्ने कुराको अर्को प्रमाण यो हो कि बाइबलमा भएका धेरै भविष्यवाणीहरू पूरा भएका छन् ।

तपाईंका मुख्य प्रश्नहरूको बाइबलमा ठीक उत्तर छ, जस्तै:

- हामी किन यहाँ छौं ? हाम्रो उद्देश्य के हो ?
- यो संसारमा जन्मेपछि किन मर्नुपर्छ ?
- मृत्युपछि पुनर्जन्म हुन्छ कि ?
- मरेका मानिसहरूका आत्मा र भूतात्माहरू एउटै हुन् कि फरक ?
- जनावरहरू र मानिसमा के फरक छ ?
- पाप भनेको के हो ?
- हामीले पाप र कर्मबाट मुक्ति पाउन के गर्नुपर्छ ?
- परमेश्वर साँच्चै हुनुहुन्छ त ?
- मानिसले किन कष्ट र निराशा भोगेर अन्त्यमा मर्नुपर्छ ?

यी सबै अरू धेरैप्रश्नहरूको उत्तरको लागि अगाडि पढ्नुहोस्...

अध्यायहरू

1. सुरुवात	1
2. अब्राहाम	21
3. मोशा	36
4. प्रस्थान	65
5. अगमवक्ताहरू	95
6. ख्रीष्टको बारेमा गरिएका अगमवाणीहरू	141
7. नयाँ करार, ख्रीष्टको जन्म र परीक्षा	157
8. सुरुको सेवा	177
9. आश्चर्यकर्म र उखानहरू	208
10. निस्तार चाड र ख्रीष्टको कष्ट	241
11. पुनरुत्थान, पेन्तिकोस र सुरुको मण्डली	271
12. सारा संसारलाई	299

Good and Evil®

Copyright © 2006 by Michael and Debi Pearl

Published by:

No Greater Joy Ministries, Inc.

1000 Pearl Road

Pleasantville, TN 37033

www.NoGreaterJoy.org

सर्वाधिकार सुरक्षित । यो पुस्तक वा यसका कुनै पनि भागहरू प्रकाशकको लिखित पूर्वस्वीकृतिबिना प्रकाशन गर्न, फोटोकपी गर्न, रेकर्डिङ गर्न वा अरू कुनै माध्यममा राख्न पाइनेछैन, अमेरिकी प्रतिलिपि कानूनले अनुमति दिएको बाहेक ।

प्रथम प्रकाशन (मिति)



पाठ १:
सुरुवात

यो कथा पुरानो किताबमा लेखिएको छ, हजारौं वर्ष पुरानो । मैले भन्न लागेका सबै शब्दहरू सत्य छन् । यीमध्ये केही विश्वास गर्न गाह्रो लाग्ने किसिमका छन्,

तर सत्य सधैं काल्पनिक कुराभन्दा अनौठो हुन्छ ।



सुरुमा... होइन, त्योभन्दा पहिले नै सुरु भइसकेको थियो, पहिलो मानिस सृष्टि गरिनुपहिले, पृथ्वी, सूर्य, ताराहरू, प्रकाश र समय सृष्टि हुनुभन्दा पनि पहिले परमेश्वर हुनुहुन्थ्यो । उहाँ मात्रै सुरुवातविना अस्तित्वमा

हुनुहुन्थ्यो, तर उहाँ एकलै हुनुहुन्थ्यो । उहाँले त्रित्वको पूर्ण प्रेममा आफैमा संगति गर्नुहुन्थ्यो ।

तर परमेश्वरले आफ्नो जीवन बाँड्न चाहनुहुन्थ्यो । उहाँले मित्र र छिमेकीहरूको चाहना गर्नुभयो ।



बाइबलले हामीलाई बताउँछ कि परमेश्वरले आफ्नो सिंहासन वरिपरि प्रशंसा चढाउन धेरै पहिले स्वर्गदूतहरूको सृष्टि गर्नुभयो तर लूसिफरले एक तिहाई भागलाई विद्रोहतिर अगुवाइ गर्‍यो । परमेश्वरले तिनीहरूलाई स्वर्गबाट धपाइदिनुभयो र लूसिफरको नाम परिवर्तन भएर शैतान भयो ।

तर यो तिनीहरूको कथा होइन ।

यो मानवजातिसँग काम गर्न परमेश्वरको कथा हो ।



सुरुमा परमेश्वरले आकाश र पृथ्वी
सृष्टि गर्नुभयो र पृथ्वी धेरै समयसम्म
आकारविनाको र शून्य थियो र
सृष्टिकर्ता पानीमाथि घुमिरहनुहुन्थ्यो ।

अकस्मात् परमेश्वरले
अँध्यारोमा बोल्नुभयो.....

उज्यालो होस् !!

...र मानिसले बुझेको समय सुरु भयो ।



यो धेरै आधुनिक मानिसहरूले सोचेजस्तो थिएन ।
सृष्टिकर्ताले हामीलाई क्रमविकासबाट बनाउनुभएको होइन ।
उहाँले सबै कुरालाई अस्तित्वमा आउन हुकुम गरेर सृष्टि
गर्नुभयो । ६ वटा चौबिसघण्टे दिनहरूमा उहाँले पृथ्वीमा
भएका वनस्पति र प्राणीहरू बनाउनुभयो ।



छैटौं दिनमा परमेश्वरले पृथ्वीको धूलोबाट एउटा नयाँ सृष्टि गर्नुभयो ।




परमेश्वरले भूमिको माटोबाट मानिसको शरीर बनाउनुभयो र उहाँको आफ्नै जीवन माटोको आकारमा फुकिदिनुभयो । मानिस जीवित प्राणी भयो- परमेश्वरको स्वरूपमा ।




परमेश्वरले नयाँ सृष्टिलाई मानिस भन्नुभयो र आदम नाम दिनुभयो ।

परमेश्वरले आफ्ना सबै सृष्टिमा हेरेर भन्नुभयो, "यो धेरै राम्रो छ ।"



हरेक दिन परमेश्वरले आदमसँग कुरा गर्नुभयो र जीवन रमाइलो थियो । परमेश्वरले सबै जनावरहरूलाई आदमकहाँ ल्याउनुभयो ताकि उनले हरेकको नाम दिन सकून् । जनावरहरू गइसकेपछि आदमले विचार गरे कि उनीसँग मिल्ने कुनै साथी थिएन ।



म आदमलाई महत् गर्ने एउटा सहयोगी बनाउनेछु ।

परमेश्वरले आदमलाई गहिरो निन्द्रामा पार्नुभयो र उनबाट एउटा करड निकाल्नुभयो । त्यो करडबाट परमेश्वरले आदमको लागि मायालु सहयोगी एउटी स्त्री बनाउनुभयो ।




परमेश्वरले आदमलाई ब्यूँझाउनुभयो र स्त्रीलाई उनीकहाँ ल्याउनुभयो । उहाँले तिनीहरूलाई छोराछोरी जन्माएर पृथ्वीभरि भरिँदैजाने हुकुम दिनुभयो ।

उनीहरू दुवै नाङ्गा थिए तर बच्चाहरूजस्तै तिनीहरूलाई यसको हेक्का थिएन ।

उनी मेरो हाडको हाड र मासुको मासु हुन् ।

शैतान,
दुष्टले
देख्यो ।



उनीहरू बगैँचामा खुसी थिए । त्यहाँ पाप, भोक थिएन र त्यहाँ ज्यादै चिसो र ज्यादै तातो थिएन ।

तिमीहरूले बगैँचामा भएका सबै रूखको फल खाए हुन्छ, तर बगैँचाको बीचमा भएको यो रूखबाट नखानू, त्यो खाएको दिन तिमीहरू मर्नेछौ ।

शैतानले परमेश्वरलाई घृणा गर्थ्यो र उहाँले बनाउनुभएको कुरा नष्ट गर्न चाहन्थ्यो । तर हव्वासँग कुरा गर्न उसलाई बाटो चाहिएको थियो । त्यसकारण ऊ एउटा सुन्दर सृष्टिको शरीरमा प्रवेश गर्‍यो र उसको मुखबाट बोल्न थाल्यो ।

के परमेश्वरले बगैँचाका सबै रूखबाट फल नखानु भन्नुभएको छ ?

उनले भनिन् कि हामीले योबाहेक सबैको फल खान सक्छौं । तर हामीले यसलाई छोए मात्रै पनि हामीहरू मर्नेछौं ।

हा ! तिमीहरू मर्दैनौं । यो खाएपछि तिमीहरू परमेश्वरजस्तै हुनेछौं । तिमीहरू हामीजस्तै असल र खराब जान्ने हुनेछौं ।




यो हेर्नमा सुन्दर छ र खान पनि मीठो देखिन्छ र यो खानु बुद्धिमानी देखिन्छ, तर परमेश्वरले यो नखान भन्नुभएको छ ।

हव्वालाई असल र खराब के हो भन्ने थाहा थिएन ।



हव्वाले परमेश्वरको आज्ञा उल्लङ्घन गरिन् र त्यो फल खाइन्

धेरै ढिलो, हव्वाले आफूलाई धोखा भएको थाहा पाइन् । यसले उनलाई असल र खराबको ज्ञान दियो तर खराबले नियन्त्रण गर्‍यो ।



हव्वाले त्यो फल आफ्ना श्रीमानलाई त्यो खान दिएर भनिन् कि हेर्नुहोस्, म मरिँ । खानुहोस् र यसले तपाईंलाई ज्ञानी पनि बनाउनेछ ।


हेर्नुहोस्, म मरिँ । खानुहोस् र यसले तपाईंलाई ज्ञानी पनि बनाउनेछ ।





हिस्स.....

सर्पले मलाई धोखा दियो ।
उसले मलाई मर्दिनै, तपाईंजस्तै हुन्छु भन्यो, तर
म तपाईंजस्तो छैन । मलाई दुःख लाग्यो ।




तैले यो गरेको
कारणले म तैलाई तेरो
पेटले हिँड्ने बनाउनेछु र
तैले भूमिको माटो
खानेछस् ।

म तेरो र स्त्रीको सन्तानलाई
एकअर्काका शत्रु बनाउनेछु ।
तेरो सन्तानले स्त्रीको सन्तानको
कुर्कुच्चो डस्नेछ, तर त्यसले
तेरो टाउको
कुच्याउनेछ ।

यहाँ भविष्यको लडाईंको प्रतिज्ञा छ । स्त्रीको
छोराले शैतानलाई हराउने समय आउनेछ ।

एक छिनमै परमेश्वरले लुसिफर र उसका
दूतहरूलाई नष्ट गर्न सक्नुहुन्थ्यो, तर उहाँले
तिनीहरूलाई मानवजातिको जाँच गर्न जिउन
दिनुभयो । मानिसहरूले परमेश्वर वा उसको
विद्रोहमा शैतान, कुन लाईपछ्याउनेछन्?




आदम, तैले तेरो श्रीमतीले भनेको मानेर मेरो आज्ञा तोडेकोले म यो पृथ्वीलाई सराप दिनेछु र त्यसले सागपातको साटो सिउँडी र काँडा उमानेछ र तैले जमिनमा धेरै परिश्रम गरेर खानेकुरा उब्जाउनेछस् ।

तँ दुःखसँग बाँच्नुपर्नेछ, पसिना काढ्नुपर्नेछ, जबसम्म तँ माटैमा फर्केर जाँदैनस्, माटेबाट तँ बनिएको थिइस् ।



परमेश्वरले प्रतिज्ञा गरेभैं आदम र हव्वाको लागि अब मर्ने समय आयो । तिनीहरूलाई मानुसाटो परमेश्वरले जनावर मारेर आदम र हव्वाको लागि त्यसको छालाको कपडा बनाइदिनुभो ।



उहाँले हामीलाई मान्नुभएन ! हामी अबै पनि जीवितै छौं !

उहाँले हाम्रो साटो जनावरलाई मान्नुभयो ।

आदम र हव्वा त्यो दिन मरेनन् किनकि तिनीहरूको ठाउँमा निर्दोष जनावर मर्यो । तर तिनीहरूलाई मृत्युदण्ड दिइयो र तिनीहरू पनि मर्नुपर्थ्यो । मृत्यु पाएको ज्याला हो ।



अब आदम र हव्वा पापी भएकोले परमेश्वरले तिनीहरूलाई सुन्दर बगैँचाबाट निकालिदिनुभयो ताकि तिनीहरू जीवनको रूखको फल खाएर आफ्नो पापी स्वभावमा अनन्तसम्म नबाँचून् ।

परमेश्वरले बगैँचाको ढोकामा स्वर्गदूत राखिदिनुभयो ताकि कोही पनि जीवनको रूखसम्म नपुगोस् । बगैँचा तुरुन्तै नष्ट पारियो र जीवनको रूख पृथ्वीबाट हटाइयो । कुनै दिन त्यो पृथ्वीमा फेरि ल्याइनेछ, तर म मेरो कथामा अघि बढ्छु ।

आदम र हव्वाका धेरै छोराछोरीहरू थिए । पछि तिनीहरूका छोरा र छोरीले एकआपसमा विवाह गरेर आफ्ना छोराछोरीहरू जन्माए ।



त्यस्तो दिन आयो, जब ती दुई छोराहरूले परमेश्वरको आराधना गर्ने निर्णय गरे । उनका पिताले उनलाई परमेश्वरले बगैँचाका जनावर मारुनभएको कुरा भनेका थिए । त्यसकारण विश्वासद्वारा हाबिलले जनावर मारेर परमेश्वरलाई बलिदान चढाए ।




हे परमेश्वर, म पापी मानिस हुँ, म यो पाठो मेरो मृत्युको साटो मारेर तपाईंलाई चढाउँछु ।

उनीहरूका छोरा कयिनले फलफूल र सागपात उब्जाए । उनीहरूको दोस्रो छोरा हाबिलले जनावरहरू पाले । के यिनीहरूमध्ये एकजना प्रतिज्ञा गरिएभैं शैतानलाई नष्ट गर्नेहरू थिए त ?



कयिन र हाबिललाई परमेश्वर र बगैँचाको घटना थाहा थियो । तर परमेश्वर अब मानिससँग हिँडनुहुन्नथ्यो र कुरा गर्नुहुन्नथ्यो । आदम र उसका सबै सन्तानहरू आदमको अनाज्ञाकारिताले परमेश्वरबाट अलगिए । परमेश्वरबिना जीवन कष्टप्रद थियो ।

कयिनले आफूसँग भएको सर्वोत्तम कुराको भेटी चढायो, तर यो रगतको भेटी थिएन । आफ्नो पापले परमेश्वरलाई रिस उठाएको कुरा कयिनलाई थाहा थिएन ।



परमेश्वर, मसँग भएकामध्ये सबैभन्दा उत्तम यो भेटी ग्रहण गर्नुहोस ।

के यी दुईमध्ये एक प्रतिज्ञा गरिएका छुटकारा दिने व्यक्ति हुन् त ?



परमेश्वरले कयिनको भेटी अस्वीकार गर्नुभयो किनकि यो रगतबिनाको थियो ।



परमेश्वर हाबिल र उसको भेटीसँग प्रशन्न हुनुहुन्थ्यो । जब उहाँले निर्दोष थुमाको रगत बगाइएको देख्नुभयो, परमेश्वरले हाबिलको पाप ढाकिदिनुभयो ।

परमेश्वरले कयिनलाई भन्नुभयो, "तैले जे गर्नुपर्ने, त्यो गरेको भए म खुसी हुनेथिएँ । तैले आफ्नो भाइ हाबिलमाथि शासन गर्ने थिइस् र ऊ तेरो अधीनमा जिउने थियो ।"



तिमी आफू को हौ भन्ने ठान्छौ ? रगत बगाइएको थुमाभन्दा मेरा सागपातहरू धेरै राम्रा थिए । केले तिमिलाई त्यस्तो विशेष बनायो ?

मेरो दाइ, रगतको बलिदान चढाउन अबै समय छ ।



हाबिल मर्त्यो र कयिनले उसको हत्याको पाप लुकाउने कोसिस गर्‍यो ।



परमेश्वरलाई सबै कुरा थाहा छ। उहाँले सबै समयमा हरेकलाई देख्नुहुन्छ। उहाँबाट केही कुरा पनि लुकाउन सकिन्न। कयिनले हाबिललाई के गर्‍यो भन्ने परमेश्वरले देख्नुभएको थियो। परमेश्वरले उसलाई श्राप दिनुभयो र कयिन आफ्नी श्रीमती लिएर उजाडस्थानमा भागेर गयो। उसको दोषले उसलाई ठूलो दुःख र सतावट दियो।



जब मानिस भिन्न गुणले सृष्टि गरियो, त्यो जीनको कारणले कुरूपता अहिलेसम्म विकास भएन, तर पछि यो समस्या बन्यो, परमेश्वरले आफन्तका बीचमा विवाह नगर्न आज्ञा दिनुभयो।



सेतको छोरा भयो, त्यसको पनि छोरो भयो, अरू धेरै सन्तानहरू भए तर पनि पापको श्राप हटाउने र मृत्यु नास गर्ने कोही पनि आएन । चाँडै पृथ्वी सहर, गाउँ र खेतहरूले भरियो ।

हरेक पुस्तामा जब मानिसहरू बढे, पाप पनि बढ्यो । मानिसहरूले यौनको पाप पनि गरे र हत्यारा पनि भए । हरेक मानिसको विचार पापी थियो । कुनैले पनि धार्मिक जीवन जिएन । आदमले एउटा पाप गरे, अब मानिसहरूले धेरै पाप गरे ।

परमेश्वरले भन्नुभयो, "मैले पृथ्वीमा मानिस बनाएकोमा मलाई पछुता लागेको छ । म पृथ्वीमा भएका हरेक जीवित कुरालाई नष्ट गर्नेछु ।" परमेश्वरको राज्यको घृणा गर्ने शैतान परमेश्वरले सबैलाई नास गर्नुभएको हेर्न खुसी थियो ।

स्वर्गदूत र आत्मिक प्राणीहरूलाई तिनीहरूले पाप गरेपछि परमेश्वरले कसरी नष्ट गर्नुभयो भन्ने कुरा सम्झनुहोस् । परमेश्वरले पृथ्वीलाई श्राप दिनुभएको र आफ्नो सृष्टिलाई नष्ट गर्नुभएको थियो, तर उहाँले आदम र हव्वाको लागि यसलाई नयाँ बनाउनुभयो । फेरि तिनीहरूले परमेश्वरको विरुद्ध पाप गरे । परमेश्वरले कयिनबाट सुरु गर्नुभयो, तर उसले हत्याको पाप गर्‍यो । अब नवौँ पुस्ता पनि बित्यो (१४०० वर्ष) र संसार पापले भरिएको छ ।


मानिसले आफ्नै साथीहरूलाई दास बनाए ।

अब परमेश्वरसँग प्रेम गर्ने र उहाँका आज्ञाहरू पालन गर्ने परिवार परमेश्वरले पाउनुहुनेछ, र ?

तर धार्मिक काम गर्ने र सबै ठीक काम गर्ने एकजना मानिस थिए । परमेश्वरले उनीप्रति कृपालु हुन र अरूलाई नष्ट पार्दा उनी र उनको परिवारलाई नमान्ने निर्णय गर्नुभयो ।



नोआ, म सबै पृथ्वी माथि ठूलो बाढी पठाउनेछु । सास भएका हरेक कुरा मर्नेछन् । तँ, तेरो परिवार र जनावरहरू बचाउन एउटा ठूलो जहाज बना ।



पृथ्वीमा भएका हरेक प्राणीका एकएक जोडा तँसँग लैजा । खान हुने हरेक जनावरहरू सातवटा लैजा । जहाज कसरी बनाउने र बाढीको लागि तयारी गर्न तँले के गर्नुपर्नेछ भनी म तँलाई बताउनेछु ।

के नोआ प्रतिज्ञा गरिएका छोरा हुन्, शैतानका कामहरू नष्ट पार्ने व्यक्ति ? के उनले परमेश्वरको आज्ञा मान्नेछन् वा उनी पनि असफल हुनेछन् ?



पृथ्वीमा भएका सास हुने हरेक प्राणीका जोडाहरू र तिनीहरूलाई चाहिने खाना अटाउन कति ठूलो जहाज हुनुपर्छ भनी परमेश्वरले नोआलाई बताउनुभयो ।

आउने बाढीमा सबै नष्ट हुनेछन् भन्ने सुनेर नोआ दुःखित भए र उनले पाएका हरेक मौकामा उनले तिनीहरूलाई पाप गर्नबाट रोकिन चेतावनी दिए ।

म तिमीलाई अन्तिम समय भयो भन्दैछु । परमेश्वरले ठूलो बाढीबाट पृथ्वीलाई नष्ट पार्दै हुनुहुन्छ । तिमीहरूले मलाई विश्वास गरेर मसँगै जहाजमा आउनुपर्छ ।

किन प्रेम गर्नेपरमेश्वरले आफ्ना छोराछोरीहरूलाई नष्ट गर्नुहुन्छ ?

तिमी मुख बूढा !

पापको कारणले । तिमीले पाप गर्न छोडेर आफ्नो छिमेकीलाई प्रेम र न्यायको व्यवहार गर्नुपर्छ ।

जब जहाज बनिसक्यो, परमेश्वरले संसारका सबै प्राणीहरूलाई जहाजमा ल्याउनुभयो ।

हेर, अरू जनावरहरू आउँदै छन् । तिनीहरू कसैले बोलाएभन्ने आफै आउँदै छन् ।

केही ज्यादै अनौठा छन् । यी जनावरहरू थिए भन्ने मलाई थाहा थिएन । तिम्रो विचारमा यहाँ भएका कुराहरूलाई नोआले परमेश्वरले बाढी पठाउँदै हुनुहुन्छ भन्ने र ?

मौका छैन । पूरै पृथ्वीमा बाढी पठाउन कहाँबाट पानी ल्याउने ?



केही समयपछि मानिसले नोआले ठीक भन्दै थिए भन्ने बुझ्ने तर धेरै ढिलो भइसकेको थियो ।

पृथ्वीमा भएका सबै पहाडहरूलाई नढाकुञ्जेल ४० दिन र रात पानी परिरह्यो । नोआसँग जहाजमा हुने बाहेक सबैजीवित प्राणीहरू मरे । तिनीहरूले जहाज छोड्दा एक वर्षभन्दा बढी भयो ।

पानी घटेपछि यो जहाज छोड्न पाए म खुसी हुन्थे ।

अन्त्यमा नोआले एउटा परेवा छोडे र यो एउटा पात चुच्चोमा च्यापेर फर्क्यो, त्यसको अर्थ कुनै ठाउँमा रूख छ । पछि उनले यसलाई फेरि छोडे र यो पटक त्यो फर्केर आएन, यसको अर्थ उसले असल बाँच्ने ठाउँ पायो ।

अब जहाज अरारत भन्ने पहाडमा अडियो । सबैजना नयाँ संसारमा बाहिर आए, पाप नभएको संसार ।

नोआले एउटा वेदी बनाए, हरेक पशुबाट एउटा मारे र बलिदानको रूपमा परमेश्वरलाई चढाए । नोआ मानिस मात्रै थिए, उनको हृदयमा पाप अझै थियो । यो रगतको बलिदान नोआको आफ्नै र उनका परिवारको जीवनको बदलामा परमेश्वरलाई चढाइएको थियो ।

म पानीद्वारा पृथ्वीलाई नष्ट पार्नेछैन भन्ने कुराको सम्झनामा आकाशमा इन्द्रेणी दिनेछु । पृथ्वीलाई फेरि ढाक्न तिमीहरूका धेरै छोराछोरी होऊन् ।


म जनावरहरूमा मानिसको डर हालिदिनेछु । सागपात र अन्न खाएभन्ने तिमीहरूले पृथ्वीमा जीवित र हलचल गर्ने जनावरहरू खाए हुन्छ । तर तिमीहरूले कुनै पनि जन्तुको रगत नखानू । कसैलाई नमार्नु ।

आठको प्रतिनिधित्व गर्ने जनावरहरू जुन बाढीमा मरे, तर परमेश्वरको अनुग्रहले वृद्धि भए । यो परमेश्वरले आदम र हव्वालाई ढाक्न बगैँचामा गरेजस्तै थियो ।

कसैले अर्को व्यक्तिलाई मारेमा त्यो हत्यारालाई पनि अरूले मार्नुपर्छ । कसैले अर्को मानिसको रगत बगाउँछ भने अरू मानिसहरूले उसको अपराधको लागि उसको पनि रगत बगाउनुपर्छ किनकि रगतमा जीवन हुन्छ ।

नोह किसान भए र उनले अङ्गुर रोपे । नयाँ संसारमा चारवटा परिवार मात्रै भएकोले शुन्य थियो, तर उनका छोराहरूका छोराछोरी हुँदैथिए ।

फललाई केही हप्ता भाँडामा हालेर राखेपछि मद्य बन्नरहेछ र त्यो खाँदा रमाइलो लाग्नेरहेछ भनी नोआले पत्ता लगाए । नोहले यति पिउन थाले कि अब उनी काम गर्न पनि नसक्ने भए । उनी अचेत भएर लडिरहन्थे । यसले उनलाई परमेश्वरलाई मन नपर्ने काम गर्न उक्सायो ।



नोआका छोरा हामका कुरा नाम गरेका छोरा भए र कुराका निम्रोद नामका छोरा भए । निम्रोद हुर्केर ठूला शिकारी भए र पृथ्वीभरि चर्चित बने, उनले परमेश्वरको आज्ञा मान्न अस्वीकार गरे र बेबिलोन भन्ने ठाउँमा आफ्नै भूटो धर्म सुरु गरे ।

बेबिलोनका मानिसहरूले परमेश्वरले आज्ञा गरेभैँ छरिएर पृथ्वी भर्न चाहेनन् । त्यसकारण तिनीहरूले मिलेर एउटा ठूलो र अग्लो धरहरा आराधनाको केन्द्रको रूपमा बनाए ।

तर तिनीहरूले आफ्ना सृष्टिकर्तालाई आराधना गरेनन् । शैतानले तिनीहरूलाई काठ, ढुङ्गा र धातुबाट भूटा देवताहरू बनाउन अगुवाइ गर्‍यो ।

पृथ्वीभरि छरिन तिनीहरूले अस्वीकार गरेकोले परमेश्वर तिनीहरूसँग रिसाउनुभयो । त्यसकारण उहाँले तिनीहरूलाई एकअर्काले नबुझ्ने भिन्न भाषाहरू दिनुभयो ।

โ้ย...คยไม่เข้า
ใจกันเลย

рзүш оөрз блх
ө зцрий сзц

कामदारहरूले अब एकअर्काका भाषाहरू बुझ्नेनन् र तिनीहरूले कामलाई निरन्तरता दिन सकेनन् ।

हरेक भाषा बोल्ने समूहहरू आफ्नै बाटो गए । केही मानिसहरू निकै टाढा गए, केही जहाजबाट टाढाका टापुहरूतिर गए, केही चिसो ठाउँ उत्तरतिर गए, कोही दक्षिणतिरका मरुभूमिमा गए, जहाँ तातो थियो । त्यसरी परमेश्वरले पृथ्वीमा भरिन फेरि दिनुभएको आज्ञा पूरा भयो ।

जब पृथ्वी मानिसहरूले भरिए, पाप फेरि बढ्यो । मानिसहरूले मूर्तिहरूतिर झुकेर जीवित परमेश्वरलाई भुले ।